



### 3 Nifai 1–7

7–13 SEPITEMA

# 'E founga fēfē nai 'etau faka'ehi'ehi mei he ngalo e ngaahi a'usia fakalaumālié?

**N**a'e ofo e kakai Nifai 'i he hoko e kikite 'a Samuela ko e tangata Leimaná ki he 'alo'i 'o Kalaisí, 'i he taimi ne nau mamata ai ki ha pō mo e 'aho 'o 'ikai ha po'ulí (vakai, 3 Nifai 1:15–21). Ko e me'apangó, hili ha ngaahi ta'u sí'i mei ai, "na'e kamata ke ngalo 'i he kakaí 'a e ngaahi faka'ilongá mo e ngaahi me'a fakaofó" (3 Nifai 2:1) pea nau tafoki ki he faiangahalá.

## Na'e Founga Fēfē e Vave Pehē 'ene Ngalo 'i he Kakai Nifai?

'Oku 'i ai ha ngaahi 'uhinga lahi ne ngalo ai 'i he kakai Nifai e ngaahi faka'ilongá mo e ngaahi me'a fakaofa ne nau mamata aí. Lau e 3 Nifai 1:22 mo e 3 Nifai 2:1–3, 10 pea hiki e ngaahi founga ne ngalo ai 'a e 'Eikí 'i he kakaí.

'Oku faka'aonga'i fēfē 'e Sētane 'a e ngaahi founga tatau ko 'ení ke kákaa'i 'aki kitautolu he 'aho ní?



## FEALĒLEA'AKÍ

Ko e hā ha ngaahi founga kehe te tau lava ai 'o faka'ehi'ehi mei he ngalo 'a e ngaahi a'usia fakalaumālie "fakangalo-ngata'a" 'i he'etau mo'uí?

Ko e hā ha ngaahi a'usia fakalaumālie kuó ke ma'u? Fakakaukau ke hiki kinautolu. Te ke lava foki 'o vahevahe ia mo ho'o fāmilí.

## MA'U'ANGA FAKAMATALÁ

1. Ronald A. Rasband, "Telía Na'a Ngalo 'Iate Koe," *Liahona*, Nōvema 2016, 114.

## 'Oku Fēfē ke 'Oua Na'a Ngalo 'Iate Kitautolu?

Kuo pehē 'e 'Eletā Lānolo A. Lasipeni 'o e Kōlomu 'o e Kau 'Aposetolo 'e Toko Hongofulu Mā Uá: "Fakamanatu'i, tautautefito ki he taimi 'o e palopalemá, ha taimi ne ke ongo'i ai e Laumālié mo mālohi ai ho'o fakamo'o-ní; manatu'i 'a e fakava'e fakalaumālie kuó ke langa aí. 'Oku ou palōmesi atu kapau te mou fai 'eni . . . 'e foki mai 'a e ngaahi taimi mahu'inga ne tupulaki ai ho'omou fakamo'oní ki ho'omou manatú tu'unga 'i he lotu fakatōkílaló mo e 'aukáí. 'Oku ou fakapapau atu te ke toe ongo'i 'a e malu mo e fiefia 'o e ongoongolelei 'o Sīsū Kalaisí."<sup>1</sup>

Ko e hā te ke lava 'o fai ke manatu'i lelei ange ai e ngaahi a'usia fakalaumālie kuó ke ma'u he kuohilí?

